

ಶ್ರೀ ಆರ್. ಎಲ್. ಜಾಲಪ್ಪ (ಸಹಕಾರ ಮಂತ್ರಿಗಳು).—

ಅ. ಕೆಳಕಂಡ ದಾಖಲಾತಿಗಳು ಅವಶ್ಯಕ :

1. ಸಾಲದ ಅರ್ಜಿ
2. 3 ವರ್ಷಗಳ ಆರ್.ಟಿ.ಸಿ. ನಕಲು
3. ರಸೀದಿ ಪಟ್ಟಿ
4. ಹಿಡುವಳಿ ಸರ್ಟಿಫಿಕೇಟ್
5. ಗಣೇದಾರರಲ್ಲದ ಸರ್ಟಿಫಿಕೇಟ್

ಆ. ಹೌದು. ಎಲ್ಲಾ ಭೂ ಅಭಿವೃದ್ಧಿ ಬ್ಯಾಂಕುಗಳಿಗೂ ಮತ್ತು ರಾಜ್ಯ ಭೂ ಅಭಿವೃದ್ಧಿ ಬ್ಯಾಂಕಿನ ಶಾಲೆಗಳಿಗೂ ಸುತ್ತೋಲೆ ಮೂಲಕ 45 ದಿವಸಗಳಲ್ಲಿ ಸಾಲ ಮಂಜೂರು ಮಾಡಿ ಕೊಡುವಂತೆ ತಿಳುವಳಿಕೆ ಕೊಟ್ಟಿರುತ್ತದೆ. ಅದು ಅಲ್ಲದೆ ಸರ್ಕಾರವು ರೈತರಿಗೆ ಪಾಸ್ ಪುಸ್ತಕಗಳನ್ನು ಮಾಡುವ ಯೋಜನೆಯಲ್ಲಿದೆ.

ಇ. ಹೌದು ಈ ಬಗ್ಗೆ ಹರಿಜನರಿಗೆ ಕೆಲವು ರಿಯಾಯಿತಿಗಳನ್ನು ಜಿಲ್ಲಾ ಗ್ರಾಮೀಣ ಅಭಿವೃದ್ಧಿ ಸಂಸ್ಥೆಗಳ ಮೂಲಕ ಸಾಲ ಪಡೆಯಲು ಸರ್ಕಾರವು ಕೊಡುತ್ತಿದೆ.

ಈ. ವಾಣಿಜ್ಯ ಬ್ಯಾಂಕುಗಳು ಸಾಲಗಳನ್ನು ಭಾರತದ ರಿಜರ್ವ್ ಬ್ಯಾಂಕಿನ ಕಾನೂನು ಮತ್ತು ಕ್ರಮದ ಅನ್ವಯ ಮಂಜೂರು ಮಾಡುತ್ತಿವೆ. ಈ ಕಾನೂನು ಮತ್ತು ಕ್ರಮಗಳು ಸಾಲಗಳ ಉದ್ದೇಶದ ಮೇಲೆ ಬದಲಾಗುತ್ತವೆ. ಈ ವಾಣಿಜ್ಯ ಬ್ಯಾಂಕುಗಳಿಂದ ಸಾಲ ಸರಾಗವಾಗಿ ಸಿಗಲು ಸರ್ಕಾರವು ಕರ್ನಾಟಕ ಅಗ್ರಿಕಲ್ ರಲ್ ಕ್ರೆಡಿಟ್ ಆಪರೇಷನ್ ಅಂಡ್ ಮಿಸಲೇನಿಯಸ್ ಪ್ರಾವಿಜನ್ಸ್ ಆಕ್ಟ್ 1947ನ್ನು ಹೊರಡಿಸಿರುತ್ತದೆ.

ಉ. ಹೌದು.

ವಿಷಯ : ಸೂಳೆ ತಾಲ್ಲೂಕಿನ ಭೂಮಂಜೂರಾತಿ ಸಲಹಾ ಸಮಿತಿಯ ಕಾರ್ಯಭಾರದ ಬಗ್ಗೆ

ಪ್ರ. ಸಂಖ್ಯೆ 521 (1374) ಶ್ರೀ ಬಾಕಿಲಹುಕ್ರಪ್ಪ (ಸೂಳೆ).—ಮಾನ್ಯ ಕಂದಾಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ. ಸೂಳೆ ಕ್ಷೇತ್ರದ ದರಖಾಸ್ತು ಸಮಿತಿಯು ಸದಸ್ಯರಿಗೆ ವಹಿಸಿರುವ ಕಾರ್ಯಭಾರವೇನು ? ಹಾಗೂ ಬಡ ಜನರಿಗೆ ಯಾವಾಗ ದರಖಾಸ್ತು ಜಮೀನನ್ನು ಕೊಡಿಸಲಾಗುವುದು ;

ಆ. ಸಮಿತಿಯನ್ನು ರಚಿಸಿದ್ದರೂ ಈವರೆಗೆ ದರಖಾಸ್ತು ಜಮೀನನ್ನು ಕೊಡದಿರುವ ಕಾರಣವೇನು ?

ಶ್ರೀ ವಿ. ಎಲ್. ಪಾಟೀಲ್ (ಕಂದಾಯ ಮಂತ್ರಿಗಳು).—

ಅ. ವ್ಯವಸಾಯಕ್ಕೋಸ್ಕರ (ಪ್ರಾಂಟೀಶನ್ ಬೆಳೆಯು ಕೂಡ ಸೇರಿದಂತೆ) ಭೂ ಮಂಜೂರಾತಿ ಗಾಗಿ ಬಂದ ಅರ್ಜಿಗಳ ಮೇಲೆ ಆಯಾ ತಾಲ್ಲೂಕು ಭೂ ಮಂಜೂರಾತಿ ಸಲಹಾ ಸಮಿತಿಯು ತನ್ನ ಅಭಿಪ್ರಾಯವನ್ನು ಕೊಡುವುದು. ಸೂಳೆ ತಾಲ್ಲೂಕಿನಲ್ಲಿ ಭೂ ಮಂಜೂರಾತಿ ಮಾಡಲು ಭೂಮಿಯು ಲಭ್ಯವಿರುವುದಿಲ್ಲ.

ಆ. ಉಪ ಪ್ರಶ್ನೆ (ಅ) ಉತ್ತರದಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ವಿಷಯ : ಸರ್ಕಾರಿ ಭೂಮಿ ಆಕ್ರಮಣ ಮಾಡಿಕೊಂಡವರಿಗೆ ಮನೆ ನಿವೇಶನಗಳನ್ನು ಸಕ್ರಮಿಕರಿಸಿ ಕೊಡುವ ಬಗ್ಗೆ.

ಪ್ರ. ಸಂಖ್ಯೆ 522 (1296) ಶ್ರೀ ವಿ. ಧನಂಜಯ ಕುಮಾರ್ (ಮಂಗಳೂರು) ಮಾನ್ಯ ಕಂದಾಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ. ರಾಜ್ಯದಲ್ಲಿ ಸರ್ಕಾರಿ ಭೂಮಿಯನ್ನು ಆಕ್ರಮಿಸಿಕೊಂಡು ಮನೆ ನಿವೇಶನಗಳನ್ನು ಮಾಡಿ ಕೊಂಡಿರುವವರಿಗೆ ಸಕ್ರಮಿಕರಿಸಿ ಆ ನಿವೇಶನಗಳನ್ನು ಪಾಯಂಗೊಳಿಸುವ ಬಗ್ಗೆ ಸರ್ಕಾರದವರು ಪರಿಶೀಲಿಸಿರುವುದು ನಿಜವೇ ;

ಆ. ಹಾಗಿದ್ದಲ್ಲಿ ಈ ಬಗ್ಗೆ ಆಜ್ಞೆ ಹೊರಡಿಸಲಾಗಿದೆಯೇ ?

ಇ. ಯಾವ ತಾರೀಖಿನವರಿಗೆ ಮಾಡಿದ ಅಕ್ರಮಣಗಳನ್ನು ಸಕ್ರಮಗೊಳಿಸಲಾಗುವುದು ?

ಶ್ರೀ ವಿ. ಎಲ್. ಪಾಟೀಲ್ (ಕಂದಾಯ ಮಂತ್ರಿಗಳು).—

ಅ. ಹೌದು.

ಆ. ಹೌದು.

ಇ. ದಿನಾಂಕ 1-9-1977ಕ್ಕೆ ಮೂರು ವರ್ಷಗಳ ಮುಂಚೆ ಮಾಡಿದ ಅಕ್ರಮಣಗಳನ್ನು ಸಕ್ರಮಗೊಳಿಸಲಾಗುವುದು.